
प्रकाशक--- 
श्री खेमका साहित्य-संदन 
मोरगख्ज, सहारनपुर । 


सर्वाइविकार स्वसलित 
प्रथम संस्करण दिसम्बर १७६४० 


मूल्य दस आन 


मुद्रक-- 
आशाराम खतरी 
रॉयल प्रिंटिज्ञ प्रेस, सहारनपुर । 


आन लत ः 





,७० ५-2 बनना >कान+भअ «4 “क- 2»-मनम9म 


यह पुम्तक तारा मार्को व्हाइट प्रिंटिज्ञ २०७३०-२८ पॉड 
कागज पर पी । 


प्रकाशक की ओर से-- 


आज श्री “हर्षित”' जी की विभिन्न ऋृतियों में स यह 
एक लघु कृति आपके सामने उपखित करते हुए परम हे 
हारहा है । 


हमें आशा-ही नहीं अपितु विश्वास है कि हिन्दी-संसार 
इस कृति को अपनी-ही एक चीज्ञ समझेगा और इसे 
अपनाकर हमें उत्साहित एवं क्ृतकृत्य करेगा । 


यदि प्रेमी पाठकों एवं मित्रों का वाहहुनीय सहयोग रहा 
ते। निकट भविष्य में हमें विभिन्न प्रकार की अन्‍न्यान्य कृतियों 
के साथ पुनः आपके सामने उपस्थित होने का शुभ अवसर 
शीघ्र-ही प्राप्त होगा । 


प्रकाशन-कार्य से अनभिज्ञ होने के नाते त्रुटियों 
के लिये क्षमा ! 
विनीत--- 
खेमका वन्धु 






पटल का | 


प्रथम सीकर 





व्र 
क् 


आपका 
जा है 


का ज्क 
बक 


कक, 
बी. 


0 स्ाााक, 


94 


१ 
१4 


रा 
रत 
के - 





जा हक छा जक का रहा, पक सा कहा का क्र खा, 
क # कह की कम कम 60 २ मामा न >> ऑश्मक 2 4 माता 6 ० 0 जा सी. मामा ्य कक मा 6 न आयात आर कमा कु -40 जमा 6आ6 ३ 6 मम ये कि. अं की 


समपेणा 


जब सान्ध्य-तिमिर के ज्ञीण आवरण में 
अम्बर के दीप जगमगा उठे थे, तब उस बेला में 
मन्द-गामिनी सरिता के पुलिन पर पड़ी हुई शिला 
पर बंठे आपने कहा था--“सो5हमश्षि” व्यप्टि- 
समष्टि में अभिन्न रूप से रहने वाला जो तू है वही 
में हैँ । इसी अनुभूति की विशाल भित्ती पर 
विश्व खिर है । 
मेरे परमपूज्य देव ! 

उसी अनुभूति की राह भें उपलब्ध ये क्षुद्र 
भाव-सुमन आपके पद-पद्मों पर अर्पित हैं । 

अनुज--- 
“हित?! 


काव्य-परिचय 
न््शलड््ट 


3 णणण्ण्ब्ब्ब्_ण्ल जा सन जब आलोक-रश्मियों से मिल- 
मिला उठता है ओर जब उसकी कल्पना 
4) हथ की विभिन्न हिलारों में उन्‍्मादमयी-सी 
| झूम उठती हे, तब उसकी अपनी साधना 
वैयक्तिक होते हुए भी समष्टि के आत्मा- 
5नुरख़नन का एक महत्व-पूण साधन बन जाती है । 


कवि अपने इस चरम विकास में निरन्तर प्रगतिशील 
रहता हे । उसकी उस अनुपमेय काठ्य-रसधारा से 
आत्मानुभूति स्पन्दित हो उठती हे । वह अपने पूण लक्ष्य 
का अनुगामी हो समस्त तत्वों के पीछे रहने वाली मूल 
सत्ता का विश्लेषण करता हे । इस प्रकार कब 
आधिभोतिक एवं आधिदेविक दुनिया से दूर प्रकाशमय 
आध्यात्मिक जगत में अपने आपको पाता हे । ओर 
इस प्रकार उसका वह अनिवंचनीय आनन्द एक लोकात्तर 


का 


शा 


आनन्ददायिनी, उज्ज्वल एवं रस-पू्ण भावमंयी शब्द-सष्टि 
का निर्माण करता है । 

कवि को उस समय अन्‍्तः्प्रकृति तथा खाउनुभूति 
का एक ऐसा अवलम्ब प्राप्र हाजाता हे कि जिससे 
मनस्तत्व का उसका अपना विज्ञान--उसकी अपनी वाह्म 
प्रकृति--का अपने में लीन कर लेता है, तभी वह नृतन 
विचारधारा को अपनी व्रिचित्र शेली द्वारा जन्म देता है। 
मानस का आह्वादित कर देने वाल एस शब्द-चित्रों की 
सरस स्रष्ठटि को ही आदि से काव्य मानते आय हैं । 


कवि की अपनी हष्टि में यह पुस्तक पागलपन में 
लिखे हुए कुछ गीतों का एक एलबम है, किन्तु कवि 


का परागलपन उसकी एक आत्मामिव्यश्लना हे, जिसमें 
“गअगणोरणीयान महतोमहीयान” का तत्व निभ्चत रहता है । 


काव्य-जगत में “अनुभूति गीत” को कॉन-सा 
स्थान प्राप्त होगा, इसका निशंय ता सहृदय पाठकों पर 
ही निभर हे | में ता कंबल कवि की कुछ रचनाओं 
के कुछ अंशों का यथाज्ञान प्रदर्शन कराने चला हूँ । 
में एक लघुमति उन उच्च भावनाओं से जो यत्किब्वित 


| 


रस प्राप्त कर पाया हूँ, उसे भी यथावत अक्लित कर 
सहृदय पाठकों के समक्ष रख देने का साहस मुझ में 
नहीं एवं नहीं मेरे शब्दों में इतनी क्षमता हे कि वह 


काव्य की आत्मा का पूण परिचय दे सके । 


व्य 


प्राणीमात्र स्वभावतः सोन्दर्य का उपासक है, क्योंकि 
सोन्दय इंश्वर की प्राकृ-क्रला का कमनीय रूप है ओर 
कमनीयता वह आकषण है कि जिससे बिश्व के प्राण 
बरबस उस ओर आकर्षित होजाते हैं । प्रकृति में 
मानव-जीवन का तथ्य छिपा हे जो अनन्त धाराओं में 
निरन्तर प्रवाहित होरहा हे । जब प्रकृति के सौन्दय 
की ओर कवि की प्रगतिशील चित्तवृत्तियाँ खिंची चली 
जाती हैं तब वह उसकी ओर देख कर आत्म-विभोर 
होजाता है | तदनन्तर उसकी सरस अन्तर-मूमि में 
कवि की कल्ात्मक-तूलिका नाच उठती है तथा उसकी 
सुद्टम ज्ञानेन्द्रियों को महती अव्यक्त शक्ति का आभास 
होजाता हे ओर तब वह कह उठता है-- 


री ! अपरिमित मंजुला छवि , 
आऑक लेता है तुम्हें कवि , 
चेतना-सी उर-पटल पर, साधना को वूलिका ले । 
-प्रछठ दो 


केवल प्रकृति-सौन्दर्य-निरीक्षण ही कवि को अभीष्ट 
नहीं, किन्तु वह उसमें शोभामयी मानवीय भावनाओं के 
जाग्रत रूप को आलोकित होते देखता है । उसके 
कशण-कुहर प्रकृति के अन्तर-प्राणों से प्रेमालाप का 
गुख्नन सुन रस-विभोर होजाते हैं तथा असीम ,ओआह्वाद, 
अनुपम जीवन एवं प्रणय-पूर्ण स्नेह, केशोंर और योवन 


की रँगरलियाँ यह सभी कुछ उसकी आँखों में नाच 
उठते हैं | ऐसे ही एक भावनामय व्यश्जनात्मक चित्रण 
का उल्लेख देखिये, जहाँ किशोरी रजनीगन्धा नवयोवन 
के आरम्मिक क्षणों में एक विचित्र उन्माद का स्पश 
पा पुलकित हा कह उठती है-- 
में रजनीगन्धा फूली । 
पी योवन-मद्रि मधुर सहज-- 
में अपने-ही में भूली | --प्रष्ठ पनद्रह 
कल्याणी प्रकृति-बाला नव-त्रधू के रूप में तरुणी- 
सी मुस्करा रही हे । उसकी आभा का चित्र अपने में 
कितना पूर्ण है-- 
ले मदिर उर में उज़ाला , 
पहिन सुरभित सुमन-माला । 
हरित अवगुए्ठन उठा, कुछ-- 
हँस रही है प्रकृति-बाला ॥--प्रष्ट चॉतीस 


धूमिल बन-प्रान्तर के पथ पर पवतीया रम्य छवि 

में अस्त होती हुई किरणों की बोणा पर गाते हुए 

सुन्दरी शेज्ु-सन्ध्या का चित्रण मानस में एक गुदगुदी 
सी पेदा कर देता हे-- 

भम्न किरण-बीणा को छू कर, गा, सन्ध्या मुस्कायी । 

बन-प्रान्तर के धूमिल पथ पर, तमो-यवनिका छायी ॥ 

-पएप्ठ चार 


रि 


मानव की मनोवृत्तियों का माप-तील करना बहुत 
गहरा विज्ञान हे क्‍योंकि वृत्तियाँ स्वभावतः त्रिगुणात्मिका 
होती हैं । अतः उनका अन्वेषण कर लेना-ही सफल 
साधना का परिचय हे ओर अज्लित कर लेना-ही कला 
की उपयागिता है । इन वृत्तियों से ही मानव-चरित्र 
का निमोण होता है, जिसका सम्बन्ध कम से 
अविच्छिन्न है ओर कम-ही नियति का उद्गम स्थान है । 
मानव की वृत्तियाँ कल्पनामयी होकर अमित आशाओं 
को अंकुरित करती हैं और जब ये आशायें फलीभूत 
न होकर निराशा में परिणत होजाती हैं तब मानव 
एक गहरी अन्‍्तर्वेदना से छटपटा उठता है और निर्मम 
विधि-विधान से दलिता-सी उसकी अन्तर्भावनायें परवशता 
का अनुभव कर कह उठती हैं-- 


मैंने जीवन में क्‍या पाया , 
गहन दुखों की गहरी छाया । 
आशाओं का एक सुनहरा-- 
था मेंने संसार बसाया ॥ 

किन्तु न मिल पाया वह मुझ को , 

कितनी उलटी देब-प्रथा है? 

-प्रष्टठ बावन 


कवि ने बहुधा रचनाओं में नियतिवाद का समुल्लेख 
किया हे, किन्तु वह कहीं-कहीं विधि-विधान की अपेक्षा 


भच 


आत्म-विश्वास के पथ पर हृढ़ता के साथ प्रगतिशील 
भी है-- 

जीवन-म्॒त्यु चक्र है मेरा , 

निहित जहाँ हे शाम-सबेरा । 

स्वयं विधाता हूँ बन्धन का , 

स्वयं उसे कर देता हूँ ऋूथ ॥-प्रछ्ठ छुयालीस 


वह स्वयं बन्धन में बंध कर उसे ढीला कर देने 
में ही सन्तुष्ट हो, ऐसी बात नहीं हे | कब्रि का लक्ष्य 
तो अपनी अन्‍्तःप्रकरति पर पूर्ण बिजय पाकर इईश्वरत्व 
में तन्‍न्मय होना है-- 
तिमिर से, आलोक से क्‍या ? 
हष से औ! शोक से क्या ? 
में तुरीयातीत, मुझ को-- 
लाक से, परलोक से क्‍या ? --प्रष्ठ बानवें 


साधना की एकान्त कुटी के वातायनों से कबत्रि 
“हर्षित” ने यह सब कुछ मभाँका है और जैसा, ज्ञिस 
रूप में, जा कुछ भी वह देख पाया, उसने अपनी 
आत्माउनुभूति की तृलिका द्वारा सजन किया हे और 
वही आपके समक्ष हे । 


खेमका-निकुञ्सन, सहारनपुर | 


दीपमालिका बुधवार ( --सेवकराम खेमका 'मुद्वित! 
३०--१०--४० | 


विषय 
अनुभूति 
अनन्त छवि 
शैले सन्ध्या 
उनकी स्पृति 
कण के प्रति 
शेल-बाला 


विषय-सूची 


पृष्ठ 
एक 
दो 
तीन 
पांच 
सात 


विषय 
रूप 
दीप 


अनन्तका पथिक ... 


रजनीगन्धा 
लज्ञा 
टूटा पंखा 


द्छ 


बारह 
तेर्‌ह 
चौदह 
पन्द्रह 
सोलह 
अठारह 


विषय 
पहाड़ी खेत 
तितली 
पिपासा 
दवदासी 
शरदिन्दु 
रानी 
पथ के प्रति 
निर्भार 
जीण वसन 
बीता युग 
गिरि - भ्रमण 
मेरा पथ 
भरोखा 
कुछ दिल से 
व्यथा 
नारी 


भाड़ू की सींख ... 


एकाकी 
चाँद 


श्छ 
स 
बाइस 


कै 


त्रे 


्ज् 

ब 
चोबीस 
क़ब्बीस 
अट्टाइस 
इकत्तीस 
तेंतीस 
चॉतास 
छत्तीस 
अदतीस 


. इकतालीस 
- छयालीस 
..... सैतालीस 
» उननचास 


बावन 
चोवन 
छप्पन 
सत्तावन 
उनसठ 


विषय 
अज्ञ पथिक 
रेखा 
कझ्काल 
पथ पर 
मधु-प्रभात 
किरण 
मूक रोदन 
आओ मेघ ! 
मेरा मन 
खगड॒हर 
उलभकन 
लोभ 
एक बार 
आओ प्रिय ! 
जीवन 
पाषाण 


प्रभु के लोचन 


मुक्त 


अनुभूति गीत 


अनुभूति 


अनुभूति विश्व की रानी । 
अन्तद्वन्द्री की निधि-सी, कवि के रहस्य की वाणी ॥ 


कल्पनापपी पर उतरी , 
भावना एक मायान्सी । 
पग-पग पर प्रसरित-सी है , 
जग-जीवन की छाया-सी । 


आति रम्य सरस भावों से, अपनाते जिसको प्राणी । 
अनुभूति विश्व की रानी ॥ 


मुस्काती-सी मानस में , 
कुछ जग की व्यथा छिपाये । 
ले सूनी करुण कहानी , 
कुछ हँसते चित्र बिछाये । 


सन्देश प्रकृति से पाये, आई रसमय कल्याणी । 
अनुभूति विश्व की रानी ॥ 


एक 


अनुभूति गीत 


अनन्त हृवि 
धन्य री, आलोक बाले ! 
लीन गहरे तिमिर से ये, कोटि. जग तुमने निकाले ! 
धन्य री, आलोक बाले ! 
यह अनन्त अपार माया , 
यह असीम विशाल छाया , 
सब तुम्हीं से स्फुट हुई है, विश्व का बनन्‍्धन संभाले ! 
धन्य री, आलोक बाले ! 
सफल सबला सखिति-मयी हो , 
तुम उषा-सी झ्षिति-मयी हो , 
सम रही श्रद्धार लहरों-सी, मृदुल उन्माद पाले ! 
धन्य री, आलोक वाले ' 
परस्पर गति प्राप्त रक्त , 
होरहे अगु-अणु तरब्जित , 
नुस्काा कर मौन तुमन, जो अगगय सहास ढाले ! 
धन्य री, आलोक बाले ! 
री ! अपरिमित मंजुला छवि , 
ऑक लेता है तुम्हें कवि , 
चतना-सी उर-पटल पर, साधना की तूलिका ले ! 
धन्य री, आलोक. बाले ! 


अनुभूति गीत 


शेल सम्ध्या 


नील गगन के एक छोर से , 


उतरी 
कलरव-मयी 
तिमिराश्वल 


सन्या रानी । 
विनीद-रज्ञिता, 
बिखराती आयी, 
तरु-तरु की मुकुलित कालियों ने, 
नीइ-नीडू से द्वुत कोमलतम, 
रथ शेलबाला 


मोहमयी . माया-सी । 
स्मित श्यामा छाया-सी ॥ 
हँस-हँस शीश भुकाया । 
विहगों ने स्तव गाया ॥ 
से मिलने , 


कहने मधुर कहानी । 
नील गगन के एक क्लोर से 


उतरी 


चूम चरण निर्मर करता 


पश्चिम से मुख फर सूर्य ने, देखा 


सन्ध्या रानी ॥ 
सती है थे शेल धाटियोँ, 
चली पवन द्वरुत, सुमन सुराभि से, 


पहिने नीली चोली । 
भर सुहासिनी भोली ॥ 
ताल--ताल पर नतंन । 
यह अनुबतेन ॥ 


तीन 


अनुभूति गीत 


भिरक-भिरक शिखरों पर करती , 

प्रकृति-नटी अगवानी । 

नील गगन के एक छोर से , 

उतरी सन्ध्या रानी ॥ 
दूर छितिज के प्राच्य द्वार से, कौंक निशा ने देखा । 
खिंची जारही है अम्बर में, तिमिरारुण-सी रेखा ॥ 
जलद-जाल की प्लित आभा से, सुन्दर आनन धोये । 
बन-सुमनो के नव-वृन्तों से, मंजुल हार पिरोये ॥ 

गिरि-वसुधा प्रमुदित मुस्काती , 

रह-रह कर मनमानी ।ै 

नील गगन के एक छोर से , 

उतरी सन्ध्या रानी ॥ 
भमप्न किरण-बीणा को छूकर, गा, सन्ध्या मुस्कायी । 
बन-प्रान्तर के धूमिल पथ्॑ पर, तमों-यवनिका छायों ॥ 
सुमन सुरभि से पुलकित होते, आंत जाते राही । 
निर्नममिेष हग विहा देखते, यह बला मघुवाही ॥ 

बन-बलरियों के भूले पर , 

भूम उठे अलि ज्ञानी । 

नील गगन के एक छोर से , 

उतरी सन्ध्या रानी ॥ 


चार 


अनुभूति गीत 


उनकी स्मृति 


है सजग आज उनकी म्म्रति । 
अन्तर से परिचित-सी वह, बन्धन की मथुर परिश्िति ॥ 
कृम्पित उर था, नत मुख पर--- 
भीना-सा था अवगुगठन । 
थीरे से ऊपर उठते--- 
थे, ब्रीड़ा मुकुलित लोचन ॥ 
कल्पना गगन पर उड़ते , 
अन्तर में था अभिनन्दन । 
पल भर में दो हृदयों का , 
होगया एक था बन्धन ॥ 
बह रस विभूति-सा केसा, जीवन था अपनी विस्मृति! । 
है सजग आज उनकी म्पृति ॥ 


पाँच 


अनुभूति गीत 


उनभी - सी एक पहेली 
अन्तस्तल मे छाया-सी । 
प्रति पल विचरा करती है 
उस जोवन की माया--सी || 
कितना रहस्य है जग 
में कुछ न समक पाती हूँ | 
उलभन में फैंसी हई-सी 
अनुमान किय जाती हूँ ॥ 
उनके पीछे पागल नया, भर जाती रर में विक्वोति ? 
सजग आज उनकी स्मृति ॥ 
उह सदन आज सूना है 
ऊठगा का साज सजाये | 
हैं एकाकिनी जहाँ में 
निज अन्तर्व्यया छिपाये ॥ 
कितना अखरा करता है , 
जीवन में यह सूनापन | 
है क्रितना अखरा करता , 
इस सूनेपन में यौवन ॥ 
दा तार हृदय के हिलते, हिलती भावों की संसति । 
है सजग आज उनकी स्मृति ॥ 


अनुभूति गीत 


कण के प्रति 


५2० हल गे 


कगा ! कहाँ उड़े जाते हो ? 
उिस्तृत जीवन की साध लिये, किस पथ पर मैँदराते हो !? 
थ किस की स्मृति में चिर विलीन , 
थ्र किस रहस्य में डूबे ! 
या देख विश्व की विषम सोष्टि 
क्या उनन्‍्मन होकर ऊबे ? 
किस अभिनत्र मन्दिर के गवाक्ष--- 
से, कहाँ निकल भागे हो ! 
कितने युग के पश्चात आज , 
तुम इस प्रकार जागे हो ? 
प्रिय ! किस अनन्त की ओर चले, अभिनव अनुभव पाते हो !? 
कण ! कहाँ उड़े जाते हो ? 


सात 


अनुभूति गीत 


क्या इस जग को नश्वर विलोक , 
तुम व्योम-लोक में जाते ? 
उस किरण भरे आलोक - देश-- 
में, अमर बने इटलाते ? 
तुम पहुँच रहे हो जहाँ, वहाँ--- 
तो अव्यय-निधि सश्चित है ? 
तेरे अणु अन्त की छाया 
क्या उससे भी परिचित है ? 
उस प्रन-यान पर चढ़े श्रभा में, कैसे मुस्काते हो ? 
केश ! कहाँ उड़े जाते हो ? 
यह व्योम-लोक है परिधि-हौन 
निरवधि सागर-सा विस्तृत । 
यह तो अपार है अनुपलव्ध 
जिसमें कुछ भी न परिप्कृत ॥ 
अगु-से-अणुतर होकर हे कण ! 
जिस ओर प्रवाहित होंगे | 
इसकी विशालता उतनी-हीं 
परिमाण॒ रहित पाओगे ॥ 
तेया आत्म-साधना के चिन्तन में; नम-गति अपनाते ही ? 
कण ! कहाँ उड़े जाते हो ? 


आठ 


अनुभूति गीत 


शैल-बाला 


मानिनी ! मद्खिदना छूवि-सी , 
योवन का अरुण विहान लिये । 
अलसित-गति धीरे चली कहाँ !? 
अधरों में मदु मुस्कान लिये॥ 
श्रू में विलास का दिये विन्दु, लोचन में भर अनुराग नया । 
सकुचित अनज्ञलता तनु से, बिखराती मदिर पराग नया॥ 
लावग्यमयी यौवन लहरें, भरती दिगन्त के अच्चल में । 
पुलकिता चपल दामिनि-दसने ! भर चली सुरभि पवनाश्वल में।॥ 
ट्तिमान रूप पर भीनान्सा , 
कोमल श्यामल परिधान लिये । 
रक्चिनी कनक किरणावलि-सी , 
मदिरा-सा मादक गान लिये॥ 
अलसित-गति धीरे चली कहाँ, अबरों में मद मुस्कान लिये ? 


नौ 


अनुभूति गीत. - 


आलोक-वासिनी बाले ! तुम , 
सागरिका-सा नव-लास भरे | 
चपला-सी चशच्वबल चली किपर ? 
अगु-अणु में द्रत उल्लास भरे ॥ 
तुम कलामयी-सी हासरता, सुषमित वसुधा मकरन्द भरी । 
नित गिरि-विहारिशणी प्रेम-प्रभा, यौवनं-सर की स्वच्छन्द्र तरी | 
कर बासन्ती-सा नव सिंगार, वर्षा-सी सजनल विहार भरी । 
रस में करती-सी ओत-प्रोत, चश्चबल मन की आशा-लहरी ॥ 
अपने जीवन में प्मित अमाप , 
मथुरस ओ' प्रमुद विलास भरे । 
गिरि, कानन में भर नव कम्पन , 
अपने में अमित विकास भरे ॥ 
चपला-सी चश्वल चली किघर, अणु-अशु में ढुत उछास भरे ? 


गिरि-श्यामल-पथ करती सुषमित , 
मसण उर में मृदु प्यार लिये । 
किसि भोर मुक्त कुन्तले ! चली , 
तनुलता विमल सुकुमार लिये ? 
तेरे कर का पा स्पर्श, हिली--मुस्धा-सी हरियाली बन की । 
तेरी चितवन का लास निरख, खिल उठी कली मेरे मन की ॥ 


द्स 


अनुभूति गीत 


बिखरी अलकों का जाल प्रिये ! भर रहा मयूरों में नतेन। 
यद सघन बनालि विभोर हुई, अपने में पा, तेरा दर्शन ॥ 
चुन कली-कली झदु सुराभे पूर्ण , 
सित मुक्ताओं-सा हार लिये । 
तुम अनुपमेय. सप्मित बदने ! 
जीवन-रस का उपहार लिये ॥ 
किस ओर मुक्त कुन्तले ! चली, तनुलता विमल सुकुमार निये ? 
तुम सरस निम्नगा-सी बहतीं , 
निमरिणी - सी उल्लास - मयी । 
जग का दिल अश्वल में लेकर , 
किस ओर छिपोगी हास-मयी ? 
कर से पकड़े निज चिबुक प्रिये ! जब तुम कुछ-कुछ गम्भीर हुई । 
उर-सागर की चशन्चल लहरें, अति विचलित ओर अधीर हुई ॥ 
किंकिणी-रव से कलहंसो ने, सुन कर तेरा आह्वान प्रिये ! 
मुक्ताओं का द्वत छोड़ अशन, गाया पुलकित मधुगान प्रिये ! 
मुझ में सामथ्ये कहाँ ? तुम से--- 
कुछ प्रश्न करूँ मघुमास-मयी ! 
में भूला अपने में लख कर , 
तेरी छत्रि पृग्य प्रकाश-मयी ॥ 
जग का दिल अश्चल में लेकर, किस ओर छिपोगी हास-मयी ! 


भ्यारट 


अनुभूति गीत _ 


रूप 


में विविध वर्ग हूँ एक रूप । 
विधि की हलकी मसलन पाकर, में फूट पड़ा जग में अनुप्र ॥ 
जग आत्म-व्यज्ञना भें ललाम--- 
लहराता हूँ बन कर हिलोर । 
हैं प्रकृति विभव का स्वच्छ धाम, 
नित प्रगति-शील रहता विभोर ॥ 
कण-कण में, रशे-रेशे भें, विम्बित मेरा कल छृविस्तूप । 
यह सूर्य, इन्दु, तारक, रजनी, 
सन्ध्या, ऊषा, अरुणिम प्रभात । 
सरिता, पर्वत, सागर, तरुवर, 
लतिका, कल सुमन, सुगन्ध वात ॥ 
इन सत्र में मेरी स्मिति विशाल, छाया भी है, है और धूप । 
शिशु, तरुण, जरठ की आकृति हूँ, 
रहता हूँ शाश्रत प्रगतिशील । 
में कोमल हूँ, कठोर भी हूँ, 
हँसता भी, रोता भी सलोल ॥ 
है दशनीय मेरें-ही से, चर--अचर और यह जग अनूप । 
में विविध वर हूँ एक रूप॥ 


बारह 


अनुभूति गीत 
दीप 
करुगा, मेरे दीप रे, जल ! 
मोन रे. अभिशाप मेरे, व्यथित सूने सदन में जल ! 
मृदु हृदय का ख्ेह ए रे ! 
प्रणय में बहता निरन्तर । 
गिन रहा तारक गगन के , 
किन्तु मेरा अरस अन्तर-- 
का रहा पथ पर अंधेरा, जाग रे, तू जाग प्रतिपल ! 
प्रणायिनी के मृदुल अधरों--- 
की, नहीं मुस्कान घर में । 
है न वीणा की मनोहर 
मधुर मादक तान घर में ॥ 
बेदना के सिन्धु से तूफान उठते किन्तु अविरल ! 
विभव में मुधा न आशाये--- 
जहाँ प्रिय, खेलती हों ! 
विश्व की कट्ट॒यातनारयें--- 
भी, जहाँ दुख भेलती हों ॥ 
तृ उसी घर का उजाला, अचल हो प्रिय, हो न चश्वल ! 
करुग, भेरे दीप रे, जल ' 





तेरह 


अनुभूति गीत - 


अनन्त का पथथिक 


में अनन्त का पथ्रिक अकेला । 
सना, यहाँ सभी कुछ सूना, 
सुख है कम, पर दुख है दूना । 
सदा देखने में आता है 
यहाँ. नया--ही--नया नमूना ॥ 
में मिल कर भी प्रथक चल रहा, लकर जीवन में अवहेला । 
खाकर भव-सागर में गाता, 
साथी के हित मन है रोता । 
कह उठता पर स्वयं-- बावल '! 
कोन यहाँ कब किस का होता! ? 
यह तो माया ज्ञग-भड्भर है, दो दिन का है सारा मेला । 
अमित युर्गों स चलता आया, 
अपन-ही मे जलता आया | 
चिन्ताओं के गहन विपिन में, 
मोन फूलता फलता आया ॥ 
बीहड बन, दुर्गेम घाटी है, नभ में छायी सन्ध्या बेला । 


्प 


में अनन्त का पथ्रिक अकेला ॥ 


अनुभूति गीत 


रजनी गन्धा 


मे रजनीगन्धा फूली । 
पी योवन-मदिरा सदज मधुर-- 
में अपने-ही में भूली ॥ 
गुथ रजत किरणों से वेणी, शरद चन्द्रिका आयी । 
नव-योवन में रता रझिनी, धीरे स मुस्कायी 
श्यामल- -दसना प्रकृति हँसी लख, यह श्र॒ज्ञार निराला । 
दिखबुओं न द्रत बिखरा दी, मथुरा मादक हाला 
जीवन में रस भर, शाखा पर-- 
कली-कली हँस भूली । 
में रजनींगन्धा फूली ॥ 
प्रम- पुलकिता हो जब मैंने, हँसता हिमकर देखा । 
खिंची हृदय के एक छोर पर, मदिर प्रणय की रेखा ॥ 
नीरव निर्जन-स बन-पथ पर, बिखरी कैसी माया । 
वे आये, मेन पुलाकत हो, मंदिर स्पन्दन पाया ॥ 
वयो न पवन चुम्बन में सुख, जब--- 
प्रिय की मधुठछवि छूली । 
में रजनीगन्धा फ्ली ॥ 


फ्न्दल 


अनुभूति गीत 


लजा 


सझाच भरी-सी छिपी हुई-- 
में छाऊँ मृदु मुस्कान लिये । 
दरुत भरे स्पन्दना लहरी-सी , 
उर में मादक मधुगान लिये ॥ 
में इन्द्रजाल-सी सहज सरस, तरुगिमा लिये बनती क्रीड़ा । 
लोचन--पट पर, अधरच्छद पर, का जाती, जग कहता ब्रीड़ा ॥ 
वीणा की भँकृति-सी रक्नित, कुछ तरञ्लिता मृदुतान लिये । 
में बनें किशोरी का योवन, अन्तर में प्रिय आह्यन लिये ॥ 
सड्ोच भरी-सी छिपी हुई-- 
में छाऊँ मृद मुस्कान लिये । 


सोलह 


अनुभूति गीत 


में मदिर कला धीरे छाऊँ , 

प्रतिमा - सी ज्योतिलोस भरे । 

प्रस्फृटिता-सी प्रतिपल रहती , 

नव-अरुण--वर्गिमा हास भरे ॥ 
हैं क्रिया मोहिनी-सी चपला, रहती अनज्ञ की रानी बन । 
में प्रथम प्रणय के मधु-रस में, छलकूँ मृदु आकुल वाणी बन ॥| 
तरुणी का नव श्रज्ञार बनूँ , माया-सा प्रकृत विलास भरे । 
में अविदित-सी अबगुगठन में, पुलकित होती मधुमास भरे ॥ 
में मदिर कला धीरे छाऊँ , 
प्रतिम- सी ज्योतिलोस भरे । 

में ख्िग्य कल्पना-सी आती , 

बीते शेशव की याद लिये । 

बन मधुर भावना मदिरा-सी , 

नयनों में नव उन्माद लिये ॥ 
में एक मदिर आकषेण हूँ, जग-जीवन की राका-रजनी । 
यौवन रस का उपहार भरे, प्रिय के मन की कोमल सजनी ॥ 
में पल-पल रहती प्रगति-शील, मानस में मधुर प्रसाद लिये । 
में अरुण उषा-सी जीवन में, छाऊँ पुलकित आह्याद लिये ॥ 
में स्िग्ध कल्पना-सी शआती , 
बीते शशत्र की याद लिये । 


सतरह 


अ्य्ि 


अनुभूति गीत 


टूटा पड्म 


ओ भम्न व्यजन ! अब कहाँ चले ? 
किसकी आघातैक दुराभे सन्धि से, इस प्रकार तुम गये ढले ! 
हो जीवन से उपराम शेरे ! 
गिर धूलि भरें-से पथ पर | 
हते जग के आघात कठिन , 
आँसू बिखरा निज दुख पर ॥ 
इन पथ के धूलि-कणों से मिल , 
कह कर निज करुण कहानी । 
अपने वियोग का उपालम्भ , 
किस को दोगे अज्ञानी : 

कैसे पथ्िकों के पदत्राण से, प्रति पल पथ पर गये दल ? 

आओ भप्न व्यजन ! अब कहों चले £ 


अठारह 


अनुभूति गीत 


क्या स्मृति की चित्र-पटी पर , 
आह्वित हैं उस युग की रातें ? 
उस प्रेम भरी प्रेयसी और--- 
उस प्रणयी की वे बातें! 
जिसके मृदु कर में शने: शने:-- 
थ्रे, कम्पन का सुख पाते ? 
उस रमणी के छूकर कपोल , 
श्रम-स्वेद-विन्दु॒ पी जाते ? 
अब किस कठोर अदृश रख की, ज्वाला में गिर यहाँ जले ! 
ओ भप्म व्यजन ! अब कहाँ चले ? 
रे ! नम में कभी जलद अन्तर-- 
की , देखी विद्यलेंखा ? 
या कमी इन्दु किरणों से मिल- 
मिल , देखी रजनी रेखा ? 
है यह अनन्त के उस रहस्य--- 
की, किन्तु ! बलवती माया ' 
संयोग-विरह के अनुभव का , 
कुछ परिचय इन से पाया ! 
जिस की विविध परिस्थितियों के, अनुवर्तन में विश्व पल ' 
आओ भम्म व्यजन ' अब कहां चल १ 


उन्नीस 


अनुभूति गीत 


पहाड़ी खेत 


यह पहाडी खेत श्यामल । 
लहलहाते हैं पत्रन से , 
पा सजलतर मोन कम्पन । 
मूमते मुकते परस्पर , 
समुद करते सिहर चुम्बन ॥ 
बह रहा है पास में जल । 
यह पहाड़ी खेत श्यामल ॥ 


बीस 


अनुभूति गीत 


उत्तरोत्त स्रगे के सोपान--- 
से क्रम-बद्ध रेखा । 
मुग्ध हो गिरि-रमणियों ने , 
सतत जिनको सरस देखा--- 


थिरकते-से सहज चश्चल । 


यह पहाड़ी खेत 


अट्टुरित छवि फूटती है , 
प्रति निमिष हरिताम मन्थर । 
शैलबाला के सुवितनित-- 
से सहज उल्लसित सुन्दर ॥ 


कभलकते अबविराम 
यह पहाड़ी खेत 


गिरि-तलहटी की सघनतम , 
नीलिमा को स्पशे करते । 
पवेतीया रम्य छवियुत , 
प्रति हृदय में हे भरते ॥ 


मुस्कराते सफल 
यह पहाड़ी खेत 


श्यामल ॥ 


अश्चल । 
श्यामल ॥ 


प्रतिपल । 
श्यामल ॥ 


इक्षीस- 


अनुभूति गीत” 


तितली द 
तितली ! क्‍यों बन-बन घूमों ! 


पा प्रकृति सुन्दी से नवीन , 

पंखों में कोमल विविध रहञ्न । 
तुम चित्रपटी-सी उड़ीं मौन , 
अन्तर में ले आशा--उमनज्नञ ॥ 


लख कुसुमलता का मधुर हास , 

बन-बन में रस का मंदिर श्रोत । 
छूकर गुलाब का मुख अमोल , 
तुम होती रस में ओत-प्रोत ॥ 


जीवन की लघुतम परिधि मध्य , 

गातीं सदैव तुम मघुर गीत । 
हो किस रहस्य में अरी ! लीन , 
तुम देख रहीं अपना अतीत ॥ 


बाईस 


ग्रनुभूति गीत 


जीवन के कुछ ज्ञण यहीं बिता--- 
इस लतिका पर-ही भूमों । 
तितली ! क्‍यों बन-बन घूमो ! 


कितना सुरभित अधिवास रम्य , 
फल-फू्लों का यह अन्तराल । 
स्वच्छन्द विचरती रस-विभोर , 
तुम उड़ती फिरतीं डाल-डाल ॥ 


यह जलद जाल-सा विपिन श्याम , 

तेरी स्मृतियों से भरा आज । 
सम्राज्ञ-ली तू यहाँ नित्य , 
प्रसरित करती है आत्म-राज ॥ 


तेरा स्पन्दन कितना विनीत , 

कितना अन्तर में रुचिर चाव । 
तू नन्‍्हीं-सी तितली, परन्तु--- 
कितना सुन्दर तेरा प्रभाव ॥ 


री! उड़ो न, जी भर नृत्य करो--- 
कलियों का म्ृदु मुख चूमो । 
तितली ! क्‍यों बन-बन घूमो ? 


तेईस 


अनुभूति गीत 


पिपासा 


जागी है मौन पिपासा । 
वित्ुब्ध लिये जीवन में, सम-विषम दशा का पासा । 


भूली - भूली- सी जागी , 
कुछ भिन्न परिखितियों में । 
कुछ चली खोजने, मन की--- 
गहरी चच्चल गतियों में ॥ 


निज समता परख रही है, पर मिला न कुछ अपना-सा । 
जागी है मोन पिपासा॥ 


चौबीस 


अनुभूति गीत 


यह जिधर भूल कर जाती , 
कुछ अपना खोकर आती । 
क्षण भर में भूखी ध्वनि-सी , 
अन्तस्तल में छा जाती ॥ 


बहती अकूल सरिता-सी, कुछ लिये दृगों में आशा । 
जागी है मौन पिपासा॥ 


ले हृदय चली, स्मृतियों का-- 
सम्भमार उठाये सूनी । 
कुछ हलकी होने जग में , 
पर॒ मिली वेदना दूनी ॥ 


संदिः्था-सी कहती है---'भूठी सुख की परिभाषा! । 
जागी है मौन पिपासा ॥ 


यह मृग-सी भटक रही है , 
निज सुख के अन्वेषण में । 
सफला न तनिक हो पाती , 
होती हताश चछण-तक्षण में ॥ 


पर, निज आशा में लय है, 42% हे रण गा निराशा । 
/#फ्नी है मे फैपिपासा ॥ 


' प्रद्चीस 





अनुमति गीत है 


देवदासी 


करुणा मेरा गीत री, सखि ! 
देखती भीता मृगी-सी , 
समय निज विपरीत री, सखि ! 


देव मन्दिर के सजनि ! क्यों, बन्द हैं री, द्वार सारे ? 
होगये क्‍यों आज मेरे, भाग्य-नभ के मन्द तारे ? 
सजनि ! पूजा थाल देखो--रह गया सज, इन करों में । 
में विरहिणी-सी खड़ी हूँ, यह नया श्रृज्ञार धारे॥ 


कछब्बीस 


अनुभूति गीत 


प्रिय सकेंगे देख क्या ? इस--- 
तरुण उरकी प्रीत री, सखि ! 
करुण मेरा गीत री, सखि ! 


मानती हूँ प्रेम के आवेश--में सब कुछ भुलाये । 
देवता के द्वार पर व्याकुल सजनि ! ये प्राण आये॥ 
किन्तु इसमें दोष अपने, हृदय का कैसे बताऊँ ? 
देव-दरशन के बिना क्षुण--भर न -जब ये चेन पाये ! 


रूने की किन्तु उनके , 
अजब कैसी रीत री, सखि ! 
करुण मेरा गीत री, सखि ! 


तीब्र गति-मय साँस हैं री ! हृदय में अतृप्त कम्पन । 
आदर पलकों में अरुण-से, व्यथित मेरे सजनि ! लोचन ॥ 
आज इन असफल त्ञणोीं की, वेदना में प्राण आहत । 
छटपटाते विकल प्रति पल, पा रहे री, मौन क्रन्दन ! 


सोचती, क्या हार में भी , 
हो सकेगी जीत री, सखि ! 
करुण मेरा गीत री, सखि ! 


सत्ताईंस 


अनुभूति गीत - 


शरदिन्दु 


है धवल शरद के हिमकर ! 
तुम विभव भरे आलोक-देश हो, रजत-रश्मि के निर्मार ! 


नीले-नीले नभ में यह बिखरा--... 


प्रकाशक है तेरा । 
जो समस्त अबनी के उर का , 


करता दूर अँपेरा ॥ 


अट्ट|इंस 


अनुभूति गीत 


कितने-ही लय-उदित युर्गों का , 
प्रत्यावत॑न देखा । 
साष्टि-चक्र की विधि परिमार्जित , 
देखी जीवन - रेखा ॥ 


सम-विषम परिस्थितियों का तुमने, ताग्डव देखा जी भर ! 
है धवल शरद के हिमकर ! 


प्रिय वियोग की व्याकुलता में , 
चिर-परिचित-से लोचन । 
करुण-व्यथित-से तुम्हें देख कर , 
करते अश्रु विमोचन ॥ 
विधुर-विश्व॒ की लिये वेदना , 
कम्पित होते मन में । 
आँसू देते हो बिखेर प्रिय ! 
नीरव से निजन में॥ 


तथा किसी को दिये प्रणय-सुख, हँसते हो नभ-पथ पर ! 
है धवल शरद के हिमकर ! 


रजनी के विशाल नभ-गृह में , 
ज्योतिमिय | तुम आये । 


उनतीस 


अनुभूति गीतः 


तुम्हें देख इठलाती है यह , 
निज श्रड्ग़ारः सजाये॥ 


शुत्रि समीर बन-बन में सुरभित , 
नव नर्तन करती है। 
कण-कण पर यह बिछी चाँदनी , 
जीवन-रस॒ भरती है॥ 


सुख-दुख का तुम किये समन्वय, आये विष-अम्नत भर ! 
हे धवल शरद के हिमकर ! 


खिली कुमुदिनी तुम्हें देख-- 
सह्ुचिता नलिनी सोई । 
उड़ी चकोरी, चकवरी प्रिय से-- 
हीना, बन में रोई॥ 
रजनीगन्धा द्रुत सुरभित-सी , 
सुमन-सुराभि बिखराती । 
सुप्त- विश, नीरव- निशीथ , 
निर्तब्ध-प्रकृति इठलाती ॥ 
उत्सुक तुम्हे देख उमड़ा-सा, ऊपर उठता सागर ! 
है धवल शरद के हिमकर ! 


तीस 


अनुभूति गीत 


रानी 
आओ, मिल कर डूबे रानी ! 


जग पर छायी कुह-निशा है , 

प्रिये ! अँधेरी मौन दिशा है । 
मृग-मरीचिका-से जीवन को , 

ओर जलाना पाप-तृषा है॥ 


इकत्तीस 


बत्तीस 


अनुभूति गीत 


पथ सूना, सूना-सा जग है , 
बरस रहा सब ओर हिमानी ! 
आओ, मिल कर डूबे रानी ! 


जीना, जग में अपयश ढोना , 

मौन सिसकना, चिन्तित रोना । 
सजनि ! बना जाता है छलनी , 

व्याकुल उर का कोना-कोना ॥ 


हमें करेगा मुक्त दुखों से , 
सागर का वह गहरा पानी ! 
आओ, मिल कर डूबे रानी ! 


प्रेम भरा यह अपना जीवन , 

कैसे सह लेगा जग का मन । 
चलो प्रिये |) उस प्रेम-लोक में , 

जहाँ न दुनिया का उत्पीड़न ! 


ठोड़ चले दुनिया के उर पर , 
इस जीवन की करुण कहानी ! 
आओ, मिल कर डूर्बे रानी ! 


अनुभूति गीत 


पथ के प्रति 


पथ ! गये किस ओर ? 
शून्य प्रकृति, नीरव अरण्य यह, छाया है तम घोर ! 


में एकाकी, छूटा साथी, दिगख्रम हुआ अधीर । 
निराधार-सा देख रहा हूँ, भर आँखों में नीर ॥ 


मिला न तेरा छोर ! 
पथ ! गये किस ओर ! 


संभल न पाता हूँ अपने में, में विभीत अबविराम । 
शुक्र-रश्मि से कुछ सित-सित-सी, कुछ गहरी-सी श्याम ॥ 


चमक रही है कोर ! 
पथ | गये किस ओर !? 


सघन दु्ों के अन्ध-कृूप में, पड़ा हुआ हूँ मौन । 
साथी छूटा, तुम भी छूटे, मुमे सुकाये कोन ! 


में हैँ दुःख विभोर ! 
पथ | गये किस ओर !? 


तैंतीस 


अनुभूति गीत 


निर्भर 
मंजु मेरे अमर निर्भर ! 


ले मदिर उर भें उजाला | 
पाहिन सुरमित सुमन-माला । 
हरित अवगुणठन उठा, कुछ-. 
हैंस रही है प्रकृति-बाला ॥ 


देख तुम में विम्ब अपना , 
&ू तुमे कहती मनोहर--- 
मंजु मेरे अमर निर्भार ! 
सलज ऊषा थिरक आती 
अरुण पथ पर मुस्कराती | 
गत-सुखी तेरे हृदय को , 
झप अपना सौंप जाती ॥ 


चॉर्तास 


अनुभूति गीत 


जब उसे तू चूम लेता , 
बोलती वह मधुरिमा भर-- 
मंजु मेरे अमर निमीर ! 


हरित द्रुम पर शान्त रहती , 
हषे में अविराम बहती । 
पुलक तनु कर स्पशे तेरा , 
विहग-बाला सिहर कहती--- 


क्यों बिखेरे जारहा रे ! 
वक्र पथ पर सरल सीकर ! 
मंजु मेरे अमर निर्भर ! 


अमित युग से चल रहा तू , 
उपल से उर दल रहा तू । 
कौन-सी अन्तव्यैधा है-- 
सतत जिस में पल रहा तू ॥ 


क्यों मिटा पाया न अब तक , 
व्यथित अपना करुणतम स्रर॒! 
मंजु मेरे अमर निर्भर ! 


पेंतीस 


अनुभूति गीत 


जीणं वसन 


बिखरे भू पर हे जीणे वसन्‌ ! 
तेरे जीवन के तार-तार का, हुआ धूलि धूसर कण-कण 


श्रम से धुनके ने जब तेरी , 
मंजुल देह सैंवारी । 
खिली हृदय में लहराती-सी , 
आशाओं की क्यारी ॥ 


पाया था तूने नव-जीवन ! 
बिखरे भू पर हे जीणे वसन ! 


पा अन्थन की विषम अन्त्रणा , 
नये रूप में आया । 
देखा जग ने, अरे ! अपरिमित-- 
पाई तुक में माया ॥ 


करते कितने कर थे स्पशेन ! 
बिखेरे भू पर हे जीणें वसन ! 


छत्तीस 


अनुभूति गीत 


तू कितना मस्ृण था, तुझ से-- 
जग का प्रेम घना था । 
किसी प्रेयसी के मृदु तन का , 
तू उपहार बना था ॥ 


कोमल-कोमल था तेरा तन ! 
बिखेरे भू पर हे जीणें वसन ! 


मृदु सुकुमार देह पर तुने-- 
की न्योह्वावर काया । 
किन्तु आज तू रहा उसी का--- 
अपना नहीं, पराया ॥ 


करता पद-पद का भार वहन ! 
बिखेरे भू पर हे जीणें वसन ! 


केसा यह परिहास विश्व का , 
केसी जटिल समस्या ! 

कैसी विविध प्रगति जीवन में 
कितनी विषम तपस्या ? 


कैसा यह जग का परिविततन ? 
बिखरे भू पर हे जीणे वसन ! 


सेंतीस 


अनुभूति गीत 


बीता युग 
है प्राण, सखे, हे प्रियतम ! 


अज्लित वह उस युग की स्मृति , 
उर में प्रदीप-सी जलती । 
पा कर एकान्त निरन्तर , 
जो और 'फ्ूलती फलती ॥ 
जीवन के उन सपनों में , 
कितना मघुमास भरा था ! 
अपनी दुनिया का जिन में , 
सुन्दर इतिहास भरा था॥ 


अदृतीस 


अनुभूति गीत 


उस युग के वे लघु-लघु छण , 
मीठे थे महामनोरम । 
है प्राण, सखे, हे प्रियतम ! 


निर्मम के कल-कल खमे , 
काम्पित वीणा-मभंकृति में । 
जो मधुरस बहता रहता-- 
वह था अपनी संख्ति में॥ 
वह मधुर उमझ्े उर में , 
कैसी उठती थीं अविरल ? 
वह साष्टि रसमयी मेरी , 
कितनी नूतन थी चशच्चल ॥ 


थे क्रीड़ा-स्पन्दित क्षण वे--- 
जीवन की निधि सर्वोत्तम । 
है प्राण, सखे, हे प्रियतम ! 


वे चित्र, ऑसुओं के अब , 
पर्दे पर आते जाते । 
मेरी समस्त गति-विधि को , 
अपनी स्मृति में उलभाते॥ 


उनतालीस 


अनुभूति गीत - 


रुठे, प्रिय | इस अन्तर को-- 
सूना कर, चले गये तुम । 
आराद्धित मन हो प्रियतम ! 
मिथ्या-ही छले गये तुम । | 


में यही सोचती प्रतित्तण , 
क्यों हो तुम इतने निर्मम ? 
हे प्राण, सखे, हे प्रियतम ! 


नव प्रणय-पत्रन के भोंके , 
जब आते थे इठलाते । 
तब सहसा गिरि-तृण हिलते 
म॑ हँसती, तुम कुछ पाते ॥ 
जीवन के वातायन में , 
उनन्‍्माद कहीं से आता। 
अर्धोन्मीलित नयनों में--- 
कुछ अनुपमेय छा जाता॥ 


करते थे मीठा अनुभव-- 


उन सरिता-कूलों में हम । 
हे प्राण, सखे, हे प्रियतम ! 


चालीस 


अनुभूति गीत 


गिरि-भ्रमण 


गिरि की गहन तलहटी से उड़ , 
नव-पयोद पथ दिखा चले । 
वक्त सर्पिणी-ससी थी रेखा , 
जिस पर पग धर, सखा चले ॥ 


बढ़े चले जाते थे गिरि पर, भूले अपनी मनोव्यथा । 
हँसते ओर मुस्कराते-से, कहते-कदहते सरस कथा ॥ 
ग्रीष्म-तप्त जग से सुदूर हो, मिला हमें सुविनोद नया । 
द्रुम-द्वुम से पलव-पलुब से, बरस रहा था मोद नया ॥ 


इकतालीस 


अनुभूति गीत. 


कुछ सामान एक गिरि-बालक--- 
के सिर पर थे रखा चले । 
गिरि की गहन तलहटी से उड़ , 
नव-पयोद पथ दिखा चले ॥ 

तनिक दूर जाने पर ऊपर , 
सुरभित शीतल हवा मिली । 
एक मित्र हँस बोले सहसा--- 
'यारो ! दिल की दवा मिली? ॥ 


टेढ़ी मेढ़ी-सी पगडगणड़ी--पर पुलकित थे माड़ खड़े । 
कुछ छोटे-छोटे, क्षुप-विकसित, कुछ सुरभित थे बड़े-बड़े ॥ 
कहीं करोंदों के पगतल पर, दूवा-दल था हरा-हरा । 
समुद बनाली से व्यापक थी, गिरि की सुन्दर वसुन्धरा ॥ 


प्रति कुरमुट की विलासिनी-सी--- 
कली-कली, अभिनवा हिली । 
तेनिक दूर जाने पर ऊपर , 
सुरभित शीतल हवा मिली ॥ 


बयालीस 


अनुभूति गीत 


ओर तनिक कुछ आगे चल कर , 
चढ़े एक सज्जित पथ पर । 
शिलातीर पर बैठ गये थक , 
मानो सुन्दरतम रथ पर ॥ 


वहाँ एक निर्भरिणी करती--थी, कल-कालित निनाद भरे । 
अपने जीवन की असीमता--का, सुख - पूर्ण विवाद भरे ॥ 
दीख रहे थे दूर-दूर के, गिरि-शिखरों के दृश्य नये । 
वलरियों, विटपों स छादित, मानव-से अस्पृश्य नये ॥ 

पुलकित-बपु में बोल उठा यों--- 
अब आये इति से अथ पर! । 
और तनिक कुछ आंगे चल कर , 
चढ़े एक सज्जित पथ पर ॥ 

मंजुल सुमन खिलखिलाते-से , 
डाल-डाल पर भूल रहे । 
कोमल जिनके खिग्ध-अड्ठछ में , 
आलि रस पौकर फूल रहे ॥ 


तैंतालीस 


अनुभूति गीत - 


रेखाद्धित-से गिरि-खेतों पर, निर्निमिष द॒ग बिछा चले । 
उड़ते हुणु जलद-पुल्चों में, अपना तन हम छिपा चले ॥ 
नव-मघुमास सरस-वर्षों के---सज्ञलम पर, भावुक मन हम । 
नीड़-नीड़ से कल-कल खग-रव, सुनते थे पुलकित मन हम ॥ 


तुहिन-विन्दुओं से गत-श्रम हो , 
अपनापन थे भूल रहे । 
मंजुल सुमन खिलखिलाते-से , 
डाल-डाल पर मूल रहे ॥ 


२९ २९ २९ 


गिरि की गहन नीलिमा में था , 
एक सफल शुचि ग्राम वहाँ । 
देख उसे बोले--' ऐसा यह , 
इृश्य भला अभिराम कहाँ! ! 


फूलों से आबृत शरीर यह, लता-मण्डर्पों की छाया । 
सुर॒भित चली समीर ग्राम की, सुरभित कर देती काया॥ 
रम्य ग्राम-बालाओं के नव--गीत, सुने कल-हास भरे । 
ठल-प्रतश्चना से सुदूर यह, जीवन चरम विकास भरे ॥ 


चोबालीस 


अनुभूति गीत 


कृवि का स्वर्ण-लोक है मित्रो ! 
कुछ करलो विश्राम यहाँ । 
गिरि की गहन नीलिमा में था , 
एक सफल शाुघचि ग्राम वहाँ ॥ 

यहाँ प्रकृति श्यामा खुल खेली , 
अन्त में उन्माद लिये । 
अलका की रमणियें गा रहीं--- 
शने: -शनेः,. आह्याद लिये ॥ 


देख ग्राम-बालक-दल हमको, आये अति उल्लसित हुए । 
भोले मुख उन सरल बालर्कों--ने, तन के सित वसन छुए ॥ 
सुन्दरता के गहन श्रक्ट में, हमने कुछ विश्राम किया । 
दिव्य-कला की उज्जल निधि का, नव दशन अबिराम किया ॥ 


चले पर्यटन कर समाप्त हम , 
एक कसकती याद लिये । 
लौटे मघुसस से ऊसर को , 
मीठा अन्तर्नांद लिये ॥ 


पेंतालीस 


अनुभूति गीत 
मेरा पथ 
अगम असीम सदा मेरा पथ । 


छूट गये साथी इस जग के , 
बिछुड़े सब आगे - इस पग के । 
कितने युग बीते चलते-ही-- 
थका न मेरा किन्तु मनोरथ । 
अगम असीम सदा मेरा पथ ॥ 


मानव है मेरी परिभाषा , 
सदा अमर जिसकी अभिलाषा । 
दृढ़ होकर में चलता जाता-- 


तरुण भावनाओं का ले अथ । 
अगम असीम सदा मेरा पथ ॥ 


जीवन - मृत्यु चक्र है मेरा , 
निहित जहाँ है शाम-सबेरा । 
स्वयं विधाता हैँ बन्धन का-- 
स्वयं उसे कर देता हूँ कूथ । 
अगम असीम सदा मेरा पथ ॥ 


हयालीस 


अनुभूति गीत 


भरोखा 

में हूँ प्रासाइ-नयन ! 
किन्तु मुके मानव कहते हैं, सुखकर वातायन ! 
में हूँ प्रासाद-नयन ! 


आलोकित करता रहता हूँ , 
में निकेत का अन्तर । 
मुझे प्राप्त कर भवन सुखद हों , 
छावरिमय रहें निरन्तर ॥ 


करता कण भार वहन ! 
में हूँ प्रासाद-नयन ! 


सैंतालीस 


अनुभूति गीत 


पूर्ण इन्दु की शीतल किरणें-- 
मिलमिल मिलमिल आती । 
रूपमयी - सी तनन्‍्मय होकर--- 
जीवन -गीत सखुनातीं ॥ 

में उनका करूँ चयन 

मैं हूँ प्रासाद-नयन 


जब अम्बर से रिममिम-रिममिम--- 
बरसा करते बादल । 
तब मुझ में होकर आते हैं--- 
गृह में सीकर निर्मल ॥ 

होते जन पुलकित मन 

में हूँ प्रासाद-नयन 


मुझ से हों सन्तुष्ट सर्वदा-- 


ललिता घर की रानी । 
मेरे द्वारा देख कह रहीं-- 
यातायात कहानी ॥ 


प्‌ उनका स्पशे गहन ! 


मैं हैँ प्रासाद-नयन 


अढ़तालीस 

है जाजच्कक, 


अनुभूति गीत 


कुल दिल से 
रे हृदय ! क्‍यों मौन, मेरे--बोल रे ! क्‍यों मौन ! 


विश्व की इस अगभिशाला--- 
की तपाती तीत्र ज्वाला । 
या भयक्लर रोग से प्रिय ! 
पड़ गया है कठिन पाला ॥ 
आज जो दहृग-द्वार खोले , 
देखता उठते फफोले । 
सह रहा प्रिय | साँस रोके , 
वेदना के विकल शोले ॥ 


धड़कता तू, किन्तु तुक में--है बसा प्रिय, कौन ! 
बोल रे ! क्‍यों मान ! 


उननचास 


अनुभूति गीत 
तू बना अभिशाप, रे उर ! तू बना अभिशाप १ 


मुलसते अरमान तेरे , 
मोन हैं सब गान तेरे । 
शून्य जीवन-घाट है प्रिय ! 
घुट चले आहदवान तेरे ॥ 
ददे से बेचैन रहता , 
सजग अपनी ग्लानि सहता । 

विश्व की आघात-लहरों--- 

में, निरन्तर खिन्न बहता 


क्यों मिला यह ताप ? रे उर | क्‍यों मिला यह ताप ? 
तू बना अभिशाप १ 


4 >९ %५ 


विविध तेरे रज्ञ, रे दिल |! विविध तेरे रह्ञ ! 


तू कभी उन्माद पाता , 
तू कभी आह्याद पाता । 
प्रेम के रे ए प्रमादी ! 
कभी मोन विषाद पाता ॥ 


पचास 


अनुभूति गीत 


बस रही तुक में दुराशा , 
पलट लेता स्त्रयं पाशा । 
तप्त-सिकता में सलिल को--- 
खोजती तेरी पिपासा 


अजब तेरे ढज्कल, ए दिल |! अजब तेरे दकह्न ! 
विविध तेरे रह्ञ ! 


२९ 


२ है 


तू सत्र आलोक--था, प्रिय ! तू स्रय॑ आलोक 


ब्रा नस्च्क्क 


चेतना के रें सजग काश ! 
अमर विधि के मंजु चित्रण । 
कमल से कोमल बना था , 
स्पन्दना का ले सुमिश्रण ॥ 
तू स्वयं था स्वच्छ ज्ञानी , 
प्रेणा का सत्य दानी । 
वासना की रह्न-शाला--- 
में बना पाषाण, मानी ! 


सह अरे ! अब शोक, निशि दिन, सह अरे ! अब शोक ! 
तू स्त्रय॑ आलोक ! 


इक्यावन 


अनुभूति गीत 


व्यथा 
उर में जागी हुई व्यथा है । 


मैंने जीवन में क्‍या पाया , 
गहन दुखों की गहरी छाया । 
आशाओों का एक सुनहरा-- 
था मेने संसार बसाया ॥ 


बावन 


अनुभूति गीत 


किन्तु न मिल पाया वह मुक को , 
कितनी उलटी दैव-प्रथा है ! 
उर में जागी हुई व्यथा है॥ 


जिसे बनाना चाहूँ अपना , 
वह बन जाता केवल सपना । 
शीतल पथ चलना चाहूँ, पर-- 
अपम्े-शिखा में पड़ता तपना॥ 


सदा वेघने वाले मेरे-- 
ही प्रमाद की करुण कथा है । 
उर में जागी हुई व्यथा है॥ 


मेरी अपनी सरस भावना , 
मेरी अपनी मौन साधना । 
पग-पग पर दे जाती है ये--- 
जहरीली - सी विषम यातना ॥ 


जिनमें तिल-तिल घुल कर मैंने , 
अपना जीवन आप मथा है। 
उर में जागी हुई व्यथा है॥ 


तरेपन 


अनुभूति गीत 


नारी 
चेतना-सी जगत-जीवन--में, बनीं वरदान-सी तुम । 


बाँध लेतीं विश्व को दृढ़-- 
बन्धनों में मुस्काा कर । 
खोल भी देतीं उन्हें तुम , 
सजग-साधन-पथ दिखा कर ॥ 


स्कूर्ति-सी रमतीं निरन्तर, मधुर मादक गान-सी तुम । 
चेतना-सी जगत-जीवन--में, बनीं वरदान-सी तुम ॥ 
विश्व की उद्गम-स्थली हो , 
प्रणण॒ की पावन शमा हो । 


ओर तुम संहारिणी भी , 
तिमिर-वसना कठु-अ्रमा हो ॥ 


विभव-रेखा-केन्द्र भी हो, दृढ़ अनन्त-विधान-सी तुम । 
चेतना-सी जगत-जीवन--में, बनीं वरदान-सी तुम ॥ 


चौवन 


अनुभूति गीत 


नन्दिनी हो, छविमयी हो , 
हषे - पारावर - सी तुम । 
पुलक-तनु मातृत्व के मृदु--- 
स्रेहे की आगार-सी तुम ॥ 


खिग्ध है कण-कण तुम्हारा, विपुल गौरव-ज्ञान-सी तुम । 
चेतना-सी जगत-जीवन---में, बनीं वरदान-सी तुम ॥ 


मोह से जग को बनातीं--- 
मोहमय-सा, मोहिनी बन । 
दोहती हो विश्व को निज-- 
साधना से दोहिनी बन ॥ 


भावना की अमर निधि हो, गर्विता-सी---मान-सी तुम । 
चतना-सी जगत-जीवन--में, बनीं वरदान-सी तुम ॥ 


हो सुधा-सी सरस कोमल , 
और निप्ठुरु गगल भी हो । 
क्लिष्ट हो पाषाण-सी, पर--- 
मोम-सी तुम तरल भी हो ॥ 


सुखद सन्ध्या-सी मनोरम, मृदुल अरुण विहान-सी तुम । 
चेतना-सी जगत-जीवन---में, बनीं वरदान-सी तुम ॥ 


पचपन 


अनुभूति गीत 


भाड़ू की सींख 


इस निरमेम पथ पर बिखर आज--- 
रोतीं किन करुण स्व॒रों में तुम, लख छिज्न-मिन्न निज रुचिर साज ? 


यह धवल-धवल प्रासाद खड़े , 
जिनका प्रति दिन कर स्रच्छ हृदय । 
अपने सर्वे्च॒ समर्पण से , 
भरती थीं तुम जिन में परिचय ॥ 


जब वही तुम्हारा हास करे, कितना कठोर, कटुतर समाज ! 
इस निमेम पथ पर बिखर आज ? 


जिस कोमल कर का छशे खुखद , 
तुमने पाया था सहज मचल | 
उसने बिखरा कर तुम्हें यहाँ , 
यह किया अहो ! सत्कार प्रवल (?) 


प्रति जन की ठोकर खा-खाकर, तुम आज बचा पायी न लाज ! 
इस निर्मेम पथ पर बिखर आज ? 


छेप्पन 


अनुभूति गीत 


एकाकी 
मौन कहाँ रोऊँ एकाकी ? 


मेरे जीवन का प्रुवतारा , 
मुक से ही कर गया किनारा । 
बरबस मुझे व्यधा-सागर की-- 
बहा लिये जाती है धारा ॥ 


सत्तावन 


अट्टावन 


अनुभूति गीत 


डूब रहा-सा देख रहा हूँ 
उजड़ चली जीवन की भाँकी 
मौन कहाँ रोऊँ एकाकी 


प्राणों की यह आकुल आशा , 
आज हो चली पूर्ण निराशा । 
अन्तर के दर्षण में विम्बित-- 
मॉँक रही है विकल पिपासा ॥ 


कैसे बुक पायेगी जग में 
पागल रूठ चला जब 'साकी' 
मौन कहाँ रोऊकँ एकाकी 


दूर-दूर रह कर कुछ उन्मन , 
भूल-भूल में बीता जीवन । 
उस युग की स्मृतियों मे डूबा , 
में अतीत का करता दर्शन ॥ 


किन्तु आज अब क्या होता है 
जब न रह गया कुछ भी बाकी 
मोन कहाँ रोऊँ एकाकी 


१ 


शयहि 


म्ष््छ 


अनुभूति गीत 


चाँद मेरे पास आया । 
शैल-शिखरों से बिखरता , 
विश्व ने उल्लास पाया । 


चाँदनी द्वुत-गामिनी हो , 
रम्य कवि उल्लासिनी-सी । 
रूपिणी, उत्फुल-वदना , 
फेनिला-सी, हासिनी-सी ॥ 


चौंद के सँंग-सैंग उतरती , 
मंजुला आकाश - माया । 
चाँद मेरे पास आया ॥ 


प्रिय प्रतीक्षारतर॒ नवेली--- 
कुमुदिनी ने द्वार खोला । 
श्यामला मृदु प्रकृति ने लख , 
हृदय में उन्माद घोीला ॥ 


उनसठ 


अनुभूति गीत 


पवन के कम्पित ककोरों-- 
में, मलय का हास छाया । 
चाँद मेरे पास आया ॥ 


त्रिथयगा कल्लोलिनी के , 

तीर पर में था रहा रम । 
सलिल की मिलमिल हिलोरों--- 

में, सुना सद्नीत म्दुतम ॥ 


रश्मियों में उड़ किसी ने , 
हृदय का इतिहास गाया । 
चाँद मेरे पास आया ॥ 


विश्व के इस मदिर सुख का , 

हृदय-पट पर चित्र ऑका । 
मधुर इस युग के विभव को , 

व्हँंस मेंने मौन मौका ॥ 


विहरती बन-वीथियों में , 
सरस सुराभिे-विलास-काया । 
चौँद मेरे पास आया ॥ 


साठ 


अनुभूति गीत 


अज्ञ पथिक 


भूल गया पथ भूल , 
आाड वह पथ बन्द 
भूल गया में भूल । 


अज्ञ पथेक हूँ , 
व्यग्म अधिक हूँ , 


इकसठ 


बासठ 


अनुभूति गीत 


दूर देश है , 
दूर प्रियतमा । 
सोच न पाया , 
कैसी माया , 
रजनी राका , 
होगयी अमा ॥ 


प्रेम सनी आशाये सारी , 


बनीं 
भूल 


न्‍ककनमय्णसा-+>पन-ननक, 


भूल 


आज दुख मूल । 
गया पथ भूल , 
वह पथ... “-- 
गया में भूल ॥ 


सन्ध्या वेला , 
स्॒य॑ अकेला , 
लक्ष हीन-सा--- 
नीरस जीवन । 
में हूँ असफल , 
चितित प्रातिप्रल , 
तन-मन मेरा , 
पाता कम्पन ॥ 


मंका से ऊपर को उड़ती , 


फेल 
भूल 


भूल 


अनुभूति गीत 


रही है धूल । 
गया पथ भूल , 
वह पथ. -+-- 
गया में भूल ॥ 


गहरा साभर , 
बना मृत्युकर , 
डगमग डोले , 
तरणी मेरी । 
उपल बरसते , 
प्राण तरसते , 
पघिर आयी है , 
घोर. गँधेरी ॥ 


अन्धकार से ढकी दिशार्ये , 


देख 
भूल 


न्त 


प्‌ 


न पाता कूल । 
गया पथ भूल , 

वह पथ. +- 
गया में भूल॥ 


तरेसठ 


रेखा 


अनुभूति गीत 


तरुणी ने नव रेखा खींची । 


चोंसठ 


प्रिय से कुछ कहने खड़ी हुई , 
उलमन में सहसा पड़ी हुई । 
कोमल पग-अँगुली से भू पर--- 
तरुणी ने नव रेखा 
तरुणी ने नव रेखा 


उर में भर प्रिय का प्रेम अमर , 
कुछ दबा दशन से मृदुल अधर । 
अपने विचार में तन्मय-सी--- 
कर आँखों की पलके 
तरुणी ने नव रेखा 


प्रिय ने जब कहा कि “जाऊँगा , 
कुछ दिन बीते पर आऊँगा! । 
केसे वह उसको जाने दे--- 
जिसने उऊर प्रेमलता 
तरुणी ने नव रेखा 


खींची । 
खींची ॥ 


नीची । 
खींची ॥ 


सींची । 
खींची ॥ 


अनुभूति गीत 


कड्ढाल 


होगया  कड्लाल ? 
“-- प्राणी ! --- 
होगया कड्लाल ! 


+ ० 
पसठ 


अनुभूति गीत 


मघुर यौवन - स्वप्न - उद्बम , 
सब गये प्रिय | धूलि में रम । 
मौन अपनी - वासना मै--- 


जल बना विकराल ? 
-- प्राणी | ++- 
होगया कझ्लाल ! 


च्प्ट 


हैँ. कहाँ प्रासाद तेरे £* 

ओर वह आहाद तेरे ? 

लख जिसे था मुदित मन, वह--- 
खिंच गईं क्यों खाल ! 

“-- प्राणी !| ++- 
होगया  कड्लाल £ 
गर्विता - तरुणी - तरक्ञित--- 
तू बना था दर्प-रक्षित ! 
चाहता था अमर बनना--- 


खागया क्यो काल ? 
-- प्राणी ! -- 
होगया कह्लाल ! 


हयासठ 


अनुभूति गीत 


राज-मद के गये में तन , 
अरुण-लोचन सिंह-सा बन-- 
एक दिन था उच्च, पर वर्यो-- 


अब हुआ नत-भाल £ 
-- प्राणी ! ++ 
होगया कड्जाल ? 


छल किया नेतिक पतन कर , 

मुदित था पर का दमन कर ? 

किन्तु अब केसे हुए सब-- 
छिन्न माया-जाल ? 


-- प्राणी | ++- 
होगया कक्लाल ! 


आज तू निष्पाण प्राणी ! 
रह गया केवल कहानी ! 
नियति की यह प्रगति-रेखा--- 


कर गयी बेहाल १ 
--+- प्राणी ! ++ 
रह गया कझड्लाल ! 


सद्सठ 


अनुभूति गीत 


पथ पर 
मेंने प्र पर चलते देखा-- 


बंध कर सीमा में जीवन की , 
गतिमय रचना है प्रति जन की । 
इस कुम्मकार की माया को-- 


मेने पथ पर चलते देखा ॥ 


चश्चबल जग-आशा-लहरी को , 
सुख-दुखमय जीवन-प्रहरी को । 
निज स्रार्थ भरा संभार लिये-- 

मैंने पथ पर चलते देखा ॥ 


नभ में उगते जो यह तारे , 
नम में ही लय होते सारे । 
इस अति विचित्र-सी सत्ता को-- 


मैंने पथ पर चलते देखा ॥ 


अद्सठ 


अनुभूति गीत 


मधु-प्रभात 
री ! विपिन में छारहा है, सजनि री, मधुमास ! 


उठ चला री, विश्व से , 
रजनी-पटी का रजत श्रश्चल । 
मूमते हैं वन्‍्य-पथ पर , 
गुनगुनाता अ्रमर॒ चच्चल ॥ 


उनहत्तर 


अनुभूति गीत 


किसलयों से भाँकती हैं , 
पुलक तनु कालिका निरन्तर । 
ओर विचलित तितलियों का , 
सुराभि से द्रुत सरस अन्तर ॥ 


सद्य पुलकित कर रहे हैं, पवन के निश्वास ! 
री ! विपिन में छारहा है, सजनि री, मधुमास ! 


पलवों से उठ रही है , 
सलज-तन्द्रा, ढ्ुुत प्रातित्तण । 
सुमन - प्यालों से बिंखरते-- 
गन्ध-हाला के मदिरि कण ॥ 
विपिन का श्रृज्ञा लखने , 
आरही है उषा सप्मित । 
चित्र-रेखा बन रही है , 
पूत्ै-दिशि पद-राग-रख्लित 0 
पा रही है खिल कमलिनी, बाल-रबवि का हास ! 
री !- विपिन में छारह्ा है, सजनि री, मधघुमास ! 


प्रक्रतिे ने परिमल बिछाये , 
पुष्पचय पर मौन प्रमुद्ित । 


सत्तर 


अनुभूति गीत 


मोतियों के हार सम, कल-- 
ओस के लव भलकते सित ॥ 


उड़ रही है विटप - नीडोॉं--- 


से सहषे विहँग-माला । 
जारही हैं खेत पर उठ , 


अलसिता - सी कृषक -बाला ॥ 


मोन प्रतिपल उमड़ता-सा, आरहा उल्लास ! 
री ! विपिन में छारहा है, सजनि री, मधुमास ! 


सहज योवन पा, लतारयें--- 
थिरकती - सी डोलती हैं । 
ओर प्रिय चकवी सरोवर--- 
के किनारे बोलती हैं ॥ 


देख री ! इन खिलखिलाते , 
उपवनतं की मंजु आऑऋऑकी १ 
श्यामला-सी अवनि के उर--- 


पर किसी ने विहेंस आँकी ॥ _ 


कह रही पिक आज जग में, यह श्पूर्व विकास ! 
री ! विपिन में छारहा है, सजनि री, मधुमास ! 


श्केहत्तर 


अनुभूति गीत 


किरण ! 


किरण ! तुम कितनी मद सुकुमार ! 
उतरती विहज्ञिनी-सी मौन , 
गगन से भू पर पंख पसार । 


प्रकृति की छाया से मिल मुग्ध, विश्व-पथ पर करतीं अमभिसार ! 
किरण ! तुम कितनी म्रद॒ सुकुमार ! 


अरी ! आलोकमयी, अभिराम ! 
विविध लेकर श्रन्तर में रहज्ञ , 
विचरती हो जग में अविराम ! 
विश्व-जीवन की हो तुम श्रोत, ओर अपने हित सदा अकाम ! 
अरी ! आलोकमयी, अभिराम ! 


चली जाती हो तुम चुपचाप ! 


किसी के हित बनकर वर, और--- 
किसी के हित बनकर अभिशाप ! 


सुनाकर अणु-अगणु को मधुगीत, दिखाकर जगको प्रवल प्रताप ! 
चली जाती हो तुम चुपचाप ! 


बहत्तर 


अनुभूति गीत 


मूक रोदन 


सिसकते अरमान मेरे । 
बिलखते गहरी अमो में, चाँदनी के गान मेरे । 
सिसकते श्ररमान मेरे ॥ 


भलकती दिल में सुर्खो के , 
संसरण की एक रेखा । 
थिरकता जिसमें निरन्तर , 
एक-ही वह रूप देखा ॥ 


उजड़ते - बसते जहाँ पर--चसकते - से प्राण मेरे । 
जागते चिर-वेदना में, सिसकते अरमान मेरे ॥ 


तिहत्तर 


अनुभूति गीत 


व्योम में जैसे धधकती-- 
जल उठी नत्चत्र - माला । 
आह ! मेरे हृदय में भी , 
धधकती है प्रलय-ज्वाला ॥ 


आगये आमभिशाप बन क्‍यों ? विगत युग के दान मेरे । 
आज पीड़ा के प्रणय में, सिसकते अरमान मेरे ॥ 
किस निठुर नश्वर-जगत के , 
व्यर्थ साधन में फँसा में । 
सोचता हूँ, बन प्रलापी--- 
रुदन में भी क्‍यों हँसा में ॥ 


हा ! विपुल भावी सु्खों के, छिन गये अनुमान मेरे । 
मूक अन्तर -भावना में, सिसकते अरमान भेरे ॥ 


लुट॒ चुका संसार मेरा , 
ओर वह आधार मेरा । 
बढ़ रहा था विहँस द्ुतगति--- 
सरस जिस पर प्यार मेरा ॥ 


किन्तु निष्फल होगये सब, साधनीय विधान मेरे । 
निज दुखो से घुट चले हैं, सिसकते अरमान मेरे ७ 


चोहत्तर 


अनुभूति गीत 


आओ मेघ ! 


मेघ ! यहाँ तुम क्यों घिर आये ? 


अरे ! सदा जीवन भर तपना , 

यही मनुज का परिचय अपना । 

दुखमय है भूतल की रचना , 
क्यों लटके हो अन्तराल में, कूठे जीवन-कण बिखराये ? 
मेघ ! यहाँ तुम क्‍यों घिर आये ! 


जीणे आज करुणा का शअ्रश्चवल , 
लगी आग उर में उच्छुखल । 
भार बना जीवन का प्रतिपल , 
प्राणों को विष-घूँट पिलाने, वर्यों फिरते इतने अकुलाये ! 
मेघ ! यहाँ तुम क्‍यों घिर आये १ 


कुटिल काल से कवलित जीवन , 
सूख गये आशा के उपवन । 
व्यथा-अस्त सारा मानत्रपन , 
सुख अतीत के स्वम्म होगये, कोन तुम्हें लखकर इटलाये ? 
मेघ | यहाँ तुम क्यों घिर आये १ 


पिछत्तर 


अनुभूति गीत 


मेरा मन 
कैसा है मेरा अपना मन ! 


निज प्रियजन से नित दुख पाकर , 

उस दुख को सुख-ही-सुख गाकर । 
उनके अविनीत अनादर में, पाता है केवल अपनापन ! 
कैसा है मेरा अपना मन ! 


यह दुख-पर-दुख सहता रहता , 

कुछ दूर-दूर बहता रहता । 
कोलाहल से है विकल, किन्तु--कैसे अपनाये सूनापन ! 
कैसा है मेरा अपना मन ! 


इसने सीखा जग में तपना , 
कण - कण में देखा सब अपना । 
अपनो की चिन्ता, भला कहो-फिर क्यों न सहे यह आजीवन ? 
कैसा है मेरा अपना मन ! 


छियत्तर 


अनुभूति गीत 


खसगडहर 


सूना, तेरा सूना वैभव, सूनी तेरी प्रिय, कीर्ति अमर ! 
तू अति विशाल था अति सुन्दर, रह गया किन्तु जजेर पञ्ञर ! 
सूना, तेरा सूना वैभव, सूनी तेरी प्रिय, कीर्ति अमर ! 


सतत्तर 


अनुभूति गीत 


किस असह वेदना में विलीन , 
रोते अन्तर में मौन साथ । 
किन पार्षों की प्रति-छाया से , 
गिरते जाते प्रतिपल अबाघ ॥ 


किस हेतु गिरे प्रासादों के--मीनारों के रे, स्तब्ध शिखर | . 
सूना, तेरा सूना वैभव, सूनी तेरी प्रिय, कीर्ति अमर ! 


फूले - फूले सुरभित उपबन , 
कमले से सुषुमित सर-तड़ाग । 
मनमोहक विहँगों का कलरव , 
है कहाँ आज एऐरे, अभाग ! 


बिखेरे पथ पर सूखे दल हैं, केवल ध्वनि जाग रही ममैर ! 
सूना, तेरा सूना वैमव, सूनी तेरी प्रिय, कीर्ति अमर ! 
इन अध॑-नभ प्राचीरों ने, 
देखे कितने वेमव विलास । 
कितने उत्सव, कितने नतेन--- 
देखे अधरों पर म्दुल हास ॥ 
वीणाओं से मंकृत-सी थीं, पर आज विलखती हैं जजेर ! 
सूना, तेरा सूना वेमव, सूनी तेरी प्रिय, कीर्ति अमर ! 


अठत्तर 


अनुभूति गीत 


तेरे अन्तर में उंदासीन--- 
ठोकर खाते कितने कपाल । 
वह विहँँग पालतू उड़े कहॉ-- 
पिक, मोर, कीर, चातक, मराल : 


तू कड्कालों की बस्ती-सा, बिखराये बैठा सित प्रस्तर ! 
सूना, तेरा सूना वैभव, सूनी तेरी प्रिय, कीर्ति अमर ! 


तू खर्ग सहश अनुपम था, पर--- 
अब रोरव-सा है खणड-खणड । 
किस महानाश की ज्वाला में , 
जलता है तेरा तन प्रचणड ॥ 


इन सदन-श्रंखलाओं के अब, कण-कण हैं देख धूलि-धूसर ! 
सूना, तेरा सूना वैभव, सूनी तेरी प्रिय, कीर्ति अमर ! 
है महानगर ! तू आज यहाँ , 
बन गया खरणडहर विधि हताश । 
तेरा परिवतेन देख रे ! 
कण-कण पर होता अविश्वास ॥ 


अज्ञेय किसी सीमा में बँध, रहते जग में चर ओर अचर ! 
सूना, तेरा सूना वैभव, सूनी तेरी प्रिय, कीर्ति अमर ! 


उनासी 


अनुभूति गीत 


उलभझन 
श्राकुल है च्ण-क्षण जीवन का । 


मेरी-ही यह व्यथित चेतना , 
करती मुककोी प्रतिपल शक्लित । 
में ममत्र का प्यासा मानव , 
सुख-दुख के सपनों में अद्लित ॥ 


भस्सी 


अनुभूति गीत 


सेंसी के अख्थिर बन्धचन भैं--- 
है विधास न भौतिक तन का । 
आकुल है च्ण-च्ण जीवन का ॥ 


अपनी-ही स्मृतियों में टृबा-- 
भूला-सा, विचलित रह जाता । 
उर-सागर की विकल हिलारों--- 
के प्रवाह में बह-सा जाता ॥ 


आशाओं की म्रगतृष्णा 


में , 


व्यथ भटकना चदञ्चल-मन का । 


आकुल है क्षण-त्तण जीवन का 


जीवन बीत यहाँ जाता है , 
प्रबल-कल्पनाओं के मग में । 
जिसका कण-कण-ही द्षण-भद्गुर 

कहाँ तृप्ति ऐसे इस जग में £ 


जग से दूर रहा चाहूँ में , 


कैसे पथ पकड़ूँ साधन का ! 


आकुल है त्षण-च्तण जीवन का 


इक्‍्यासी 


अनुभूति गीत 


लक 
च्ताभ 
क्या जीवन अनुकूल न होगा ? 


यह तम में प्रतिपल खो जाता , 
सन्ध्या के अँधियार पथ-सा । 
जग-आशझहझा की लहरों में , 
विचलित है असफल-सा, छथ-सा ॥ 


बयासी 


अनुभूति गीत 


चिन्ताओं के गहन-विपिन का , 
शूल रहेगा £ छल न होगा ? 
क्या जीवन अनुकूल न होगा ! 


पूगल-सा अपने से ऊबा , 
व्यय वासना के विकार-सा । 
मानवता का विद्रीही-सा , 
निर्मोही -सा, निराधार -सा ॥ 


कब तक यह अपवाद रहेगा ? 
क्या जग में सुख-मूल न होगा ? 
क्या जीवन अनुकूल न होगा £ 


राग-द्वेष की विपुल-बह्नलि में , 
जलता है जिसका नित अन्तर । 
जो जगती के सरल प्रेम से , 
वश्चित रहता मृक निरन्तर ॥ 
अपनी इस कातरता के प्रति 


क्या अब यह प्रतिकूल न होगा ! 
क्या जीवन अनुकूल न होगा : 


तिरासी 


अनुभूति गीत 


एक बार 


गा एक बार, हाँ ! एक बार ! 
वह गीत सखे ! सुनकर जिसको, पाषाण कर उठे चीत्कार ! 
गा एक बार, हाँ ! एक बार ! 


आशाये जीवन की अनन्त 
यह मोज्षु-बन्ध का प्रश्न जटिल । 
सुख-दुख, अरमानों की दुनिया , 
यह मिथ्यात्मक जड़वाद अखिल ॥ 
सुन तेरी भीषण प्रलय तान, पल भर में हों सब निराधार ! 
गा एक बार, हाँ ! एक बार | 
विधि-कृत-विधान ओ?” पुणय-पाप 
यह दानव-लीला, शक्ति सकल । 


माया का चलता चक्र-विषम , 
लय-उदय त्ञार होजाये जल ॥ 


टूटी वीणा में वह स्तर भर, हिल उठे विश्व का चित्रकार ! 
गा एक बार, हो ! एक बार ! 


चोरासी 


अनुभूति गीत 
आओ प्रिय ! 


मजु-मगजु मदिर सुमन , 
विकसित म्दु-मधुर-वदन ; 
कहते हिल विटप छद॒न--- 

आओ प्रिय, आओ प्रिय ! 


छलक उठी प्रेम-रीति , 
कमनीय - कान्त - प्रीति ; 
रम्य - राग, रम्य - गीति--- 

गाओ प्रिय, गाओ प्रिय ! 


नीला नभ, धवल इन्दु , 
बिखरे मधु-सुरभि- -बिन्दु ः 
लहराया प्रणय - सिन्धु , 

आओ प्रिय, आओ प्रिय ! 
देख रम्य-रूप- भलक , 
कपको मत नाथ ! पलक ; 
भर-भर मधु-मदिर चसक--- 

लाओ प्रिय, लाओ प्रिय ! 


पिचासी 


श्रनुभूति गीत 


जीवन 


छियासी 


बीत गया है बीत , 
ण-- जीवन न-- 
बीत गया है बीत । 


दुख में रत-सा, मर्माहत-सा , 
पा न सका जो सुख की छाया। 
चिन्ता में घुल, होकर व्याकुल ल्‍ 
बनी शूल-सी छृशतर काया ॥ 


दिल की बातें रहीं अधूरी , 
निज को सका न जीत । 
बीत गया है बीत , 
“| जीवन --- 
बीत गया है बीत॥ 


अनुभूति गीत 


गत जीवन की तथा सख्जन की , 
बची न कोई आह [| निशानी । 
मन की आशा, म्दु अभिलाषा , 
फिरा सभी पर गहरा पानी ॥ 


गूंज रहे कार्नों में मेरी , 
विकल-हार के गीत । 
बीत गया है बीत , 
शा जीवन +- 
बीत गया है बीत ॥ 


सोचे सपने हुए न अपने , 
है न जगत में कोई मेरा । 
अगम-व्यथा है, करुण-कथा है , 
दुखद -- काल ने आकर पेरा॥ 


पल-पल भारी होता जाता , 
आता याद अतीत । 
बीत गया है बीत , 
“-. जीवन. -+ 
बीत गया है बीत॥ 


सत्तासी 


अनुभूति गीत 


पाषाण 


पाषाण ! कहाँ कुटते हो ! 
हो पथ पर शतघा लगण्ड-खणड, निज वैभव से लुटते हो ? 
पाषाण ! कहाँ कुटते हो ! 
कंण-समूह से अगु-अर॒ बढ़ कर , 
विषद - पुष्टत पायी ? 
छण भर-भी न लगा प्रिय ! फूटे , 
कैसी गति अपनायी ? 
कितने दृढ़ थे, किन्तु आज तुम--- 
पथ के बने भिखारी ? 
अपनी उस विशालतम-निधि के » 
रहे न अब अधिकारी ? 


हेंदय-अपमै के कण बिखराये, करुण बने घुटते हो ! 
पाषाण | कहाँ कुटते हो ? 
शान्त-खुखी थे, पर अब उर में 
भारी व्यथा भरी है! 
अट्टासी 

जीवन में सब सहना पड़ता , 
सुख-दुख तो प्रहरी है ॥ 
समय-चक्र पर लिखी हुई यह , 
जीवनः---एक कहानी । 
जिसकी संच्चित आशाओं पर , 
फिरता रहता पानी ॥ 


जीवन देकर भी न यहाँ प्रिय ! भव-भय से छुटते हो ? 


पाषाण ! कहाँ कुटते हो ! 


उत्कट पदत्राण धनियों के , 
तेरे ऊपर श्रति । 
दलितों के पीड़ित पद तुक से , 
बार - बार टकराते ॥ 
पर तुम देख रहे अपनी-ही , 
सन्‍तति की निदेयता । 
सहते हो छाती पर दुनय , 
त्याग जीवन -- ममता ॥ स्‍ 


जग के हित दृष्टान्त बने तुम, लोहे से खुटते हो !* 


पाषाण |! कहाँ कुटते हो ? 
नवासी 

प्रभु के लोचन 


प्रभु के विशाल लोचने । 
नित आनन्द-प्रवर्धक-मंजुल, मज़्ल-वरद्‌-यशोधन । 


अभिनव अति सुन्दर सुखद-शीत , 
वह विशद्‌ -रूप कल्पनातीत ; 
अनुराग - रम्य भर समुल्लास , 
होता जिनमें ज्योतिर्विलास ; 
जे छ 
हैं जग के सुख-साधन, प्रभु के विशाल लोचन । 


यह अघर मघुर-मुस्कान-कान्त , 
सुषुमा से सुषपुमित सरल-शान्त ; 
अरविन्द-मुकुल इव दीप्षिमान , 
७. ऑे८ 
शुच्ि रस-तरज्ञ के है निधान ; 
मृदु हदय-जलधि-नन्दन, प्रभु के विशाल लोचन । 


यह मनस्लोक की ज्योति रम्य , 
हैं दिव्य-शानमय भाव-मम्य ; 
ओऔ! सदा एकरस अति अनूप , 
ज्योतिमेय. जिनका सत्य-रूप ; 
हैं भव-सहृूट-मोचन, प्रभु के विशाल लोचन । 


नब्बे 

मुक्त 
होगये पूरे, अधूरे आज साधन शेष मेरे । 


सम- विषम जीवन-परिखिति--- 
की प्रगति में आज है इति । 
चेतना निस्तव्ध - छाया - सी--- 
सिहरती, मूक हैं क्ृति॥ 


नियति के सम्मार उतरे, दूर सारे क्लेश मेरे । 
रे ७ 
होगये पूरे, अधूरे आज साधन शेष मेरे ॥ 


इक्यानवें 


बानवे 

में न जड़ हैं और चेतन , 
दूर हैं मुक से विवेचन । 
विश्व की स्वृति अब न मेरा , 
कर सकेंगी हृदय वेघन ॥ 


मौन मन, यह प्राण जागे, चूर मोहावेश मेरे । 
होगये पूरे, अधूरे आज साधन शेष मेरे ॥ 


अचना , आराधनायें , 
ओर. सारी साधनायें । 
शक्तियों से खेलने की, 
दूर अब सम्भावनायें ॥ 


आज मुझ में ही समाये, सिद्धि के उपदेश मेरे । 
होगये पूरे, अधूरे आज साधन शेष मेरे ॥ 


तिमिर से, आलोक से क्‍या £ 
हे से ओऔ! शोक से क्‍या ! 
में तुरीयातीत। सुझ को-- 
लोक से, परलोक से क्‍या ? 


मुक्त हूँ में, मुक्ति मेरा--पथ, सजग आदेश मेरे । 
होगये पूरे, अधूरे आज साधन शेष मेरे ॥ 


५ तक 
( समाप्त ) 

